


# 10 लाख रुपए की हरियाणा निर्मित अवैध शराब पकड़ी

पुलिस ने ट्रक चालक को गिरफ्तार किया

बान्दनवाड़ा, (निस)। भिनाय पुलिस ने गुरुवार को अवैध शराब के ट्रक को पकड़ कर बड़ी कार्रवाई की। हाईवे पर नाकेबंदी के दौरान पकड़ी शराब विभिन्न ब्रांड की शराब की लगभग 110 पेटियाँ जप्त की। बरामद पेटियों की क्रीम करीब 10 लाख रुपए की बताई जा रही है। भिनाय पुलिस ने ट्रक चालक



भिनाय पुलिस ने अवैध शराब जप्त कर चालक को दबोचा।

■ ट्रक में नैपकिन के डिब्बों के बीच शराब हरियाणा से गुजरात की ओर ले जाई जा रही थी

बखुताराम मेघवाल जोधपुर निवासी को गिरफ्तार किया। भिनाय थानाअधिकारी विनोद मीणा ने बताया की ट्रक में नैपकिन के डिब्बों के बीच शराब हरियाणा से गुजरात की ओर ले जाई जा रही थी। भिनाय थानाअधिकारी विनोद मीणा के साथ सहायक उप निरीक्षक गिरधारी सिंह, हेड कांस्टेबल बनवारी लाल, कानि, शंकर व बजरंग सिंह ने मिलकर कार्यवाही को अंजाम दिया।

# हथकढ़ शराब के खिलाफ कार्रवाई, वांश नष्ट किया



पुलिस ने अवैध हथकढ़ शराब के खिलाफ बड़ी कार्रवाई की।

चाकसू, (निस)। उपखंड क्षेत्र के शिवदासपुरा थाना अंतर्गत पुलिस ने अवैध हथकढ़ शराब रोकथाम को लेकर एक बड़ी कार्रवाई करते हुए दो अलग-अलग स्थानों से 560 लीटर हथकढ़ शराब जप्त करते हुए करीब 12000 लीटर वांश को नष्ट किया और अवैध शराब बनाने के काम की जाने वाली सामग्री को जप्त किया है। इसके साथ ही कार्रवाई की भनक लगते ही आरोपी फरार हो गया जिसकी पुलिस को तलाश जारी है।

आई.पी.एस. पुलिस उपायुक्त जयपुर दक्षिण योगेश गोयल ने बताया कि जयपुर दक्षिण के समस्त थानाधिकारियों को क्षेत्र में होने वाले समस्त प्रकार के अवैध कार्यों पर कड़ी निगरानी रखते हुये कार्यवाही के निर्देश दिये गये थे जिसकी पालना में अतिरिक्त पुलिस उपायुक्त भरत लाल मीणा एवं सहायक पुलिस आयुक्त डॉ. संघा यादव के सुपरविजन में

■ कार्रवाई की भनक लगते ही आरोपी फरार

थानाधिकारी कैलाशचन्द्र डोई शिवदासपुरा के नेतृत्व टीम गठित कर मुखबीर की सूचना पर कार्यवाही करते हुए सीतापुरा नदी और बरारीया नदी में देशी हथकढ़ शराब बनाने वाली अलग-अलग जगहों पर कार्यवाही की। वहीं, कार्रवाई की सूचना लगते ही आरोपी नरसिंह पुत्र छीतरमल निवासी सीतापुरा, विनोद पुत्र पेमाराम मीणा निवासी सीतापुरा, रामानंद पुत्र कैलाश मीणा निवासी बगरिया एवं बुद्धाराम पिता कैलाश मीणा निवासी बगरिया मौके से फरार हो गया जिसकी पुलिस को तलाश जारी है।

# बेकाबू कार ट्रैक्टर-ट्राली में भिड़ी, महिला की मौत

उत्तर प्रदेश से अनूपगढ़ मजदूरी के लिए आए थे

अनूपगढ़, (निस)। तहसील के गांव 87 जीबी के पास देर रात्रि एक ट्रैक्टर और कार की टक्कर होने से एक महिला की मौके पर ही मौत हो गई जबकि एक अन्य महिला घायल हो गई। मृतक महिला के शव और घायल महिला को अनूपगढ़ के राजकीय चिकित्सालय ले जाया गया। जहां आज गुरुवार को पुलिस के द्वारा मृतका के शव का पोस्टमार्टम करवा कर शव परिजनों को सौंपा गया है।

मृतक महिला 5 बच्चों की मां है

और वह मूलतः उत्तर प्रदेश की रहने वाली थी। मृतका के पति की ओर से अनूपगढ़ पुलिस थाने में कार चालक और कार की टक्कर होने से एक महिला की मौके पर ही मौत हो गई। पुलिस ने मामला दर्ज कर मामले में अनुसंधान शुरू कर दिया है। मृतका के पति मलखान सिंह ने बताया कि उनके प्रदेश के निवासी हैं और अनूपगढ़ के गांव 87 जीबी में अपनी पत्नी शशि देवी (35) के साथ गांव 87 जीबी में चौधरी

■ हादसे में पांच बच्चों के सिर से उठा मां का साया

ईंट भट्टे पर मजदूरी का कार्य करता है। रात्रि वह अपनी पत्नी शशि देवी और मामी राधा(35) पत्नी कार्तिक राम निवासी, यूपी के साथ ट्रैक्टर ट्राली में लकड़ियां लेकर आया था और वह रात्रि सड़क के किनारे ट्रैक्टर लगाकर खड़ा कर लकड़ियां उतारने का कार्य कर रहे थे। लकड़ियां उतारते हुए श्रीगंगानगर से

अनूपगढ़ की ओर तेज गति से आती हुई कार उनके ट्रैक्टर से टकरा गई, जिससे मौके पर उसकी पत्नी शशि देवी की मौत हो गई। उसकी मामी राधा गंभीर रूप से घायल हो गई। मलखान सिंह ने बताया कि दुर्घटना होते ही मौके पर लोगों की काफी भीड़ जुट गई। लोगों ने उसकी पत्नी और मामी को अनूपगढ़ के राजकीय चिकित्सालय पहुंचाया, जहां चिकित्सकों ने उसकी पत्नी को मृत घोषित कर दिया। सूचना मिलने पर पुलिस भी मौके पर पहुंची।

# पेयजल की सुचारु व्यवस्था करने की मांग को लेकर धरना जारी

अनूपगढ़, (निस)। पंचायत समिति की ग्राम पंचायत 20 एलएम के गांव 3 एनएम ढाबा में पेयजल की सुचारु व्यवस्था करने की मांग को लेकर बुधवार को अनिश्चितकालीन धरना शुरू किया गया था। गुरुवार को धरने पर कई किसान नेता पहुंचे और किसानों की समस्याएं सुनीं। किसान नेता कामरेड श्योपत मेघवाल ने विधायक संतोष बाबरी पर क्षेत्र को अनदेखा करने का भी आरोप लगाया है। उन्होंने बताया कि ग्रामीण काफी समय से पेयजल की समस्या से जूझ रहे हैं, लेकिन विधायक के द्वारा उनकी समस्या की ओर कोई ध्यान नहीं दिया जा रहा और ना ही उनकी समस्या का समाधान करवाया जा रहा है।

ग्रामीणों ने बताया कि लंबे समय से पीने की पानी की सुचारु व्यवस्था नहीं होने के कारण ग्राम वासियों को समस्या का सामना करना पड़ रहा है। वाटर बक्स की डिग्री की जर्जर अवस्था होने के कारण डिग्री में पानी नहीं उठरता। जिसके कारण ग्रामीण मजबूरी में टैंकरों से पानी की व्यवस्था कराते हैं। एक तरफ जल जीवन मिशन योजना के तहत हर घर तक पानी पहुंचाने की व्यवस्था करने का दावा मौजूदा सरकार कर रही है, वहीं ग्रामीणों को पानी के लिए तरसना पड़ रहा है। पाइप लाइनिंग का काम तो हुआ है, लेकिन पेयजल स्टोरेज के लिए जो डिग्री की सुचारु व्यवस्था होनी चाहिए थी वो नहीं है। धरना स्थल पर पहुंचे किसान नेता

■ गुरुवार को धरने पर कई किसान नेता पहुंचे और किसानों की समस्याएं सुनीं

■ किसान नेता कामरेड श्योपत मेघवाल ने विधायक पर क्षेत्र को अनदेखा करने का लगाया आरोप

कांग्रेस श्योपत मेघवाल ने अनूपगढ़ विधायक संतोष बाबरी पर अपने क्षेत्र का ध्यान नहीं रखने के आरोप लगाए हैं। उन्होंने कहा कि काफी समय से ग्रामीण विधायक से इस समस्या के समाधान की मांग कर रहे हैं, लेकिन विधायक के द्वारा केवल आश्वासन दिया जाता है, समस्या का समाधान नहीं करवाया जाता। जिससे ग्रामीणों में रोष व्याप्त है। धरना स्थल पर कामरेड श्योपत मेघवाल, पंचायत समिति डायरेक्टर पृथ्वी बुडानिया, पंचायत समिति सदस्य विनोद पंवार, रामस्वरूप जाखड़, नाहरगंवाली पूर्व सरपंच ग्राम प्रताप सहित कई किसान नेता पहुंचे और किसानों की समस्याएं सुनीं। आज धरने के दूसरे दिन राधे श्याम, नंदराम जाखड़, केशू राम, हीरालाल, छगन, देवीलाल, मगाराम, मनीराम, लालचंद, नेतराम, लक्ष्मण, बलराम, मोहन, रमेश पुनिया सहित अन्य ग्रामीण मौजूद रहे।

कुएं में युवक की लाश मिली

बस्सी, (निस)। कानोता थाना इलाके के विजयपुरा गांव में दुकान के पास बने कुएं में 23 वर्षीय युवक की लाश मिली है। लाश मिलने से इलाके में सनसनी फैल गई।

सूचना पर कानोता पुलिस मौके पर पहुंची और शव को कुएं से बाहर निकलवाया। मृतक ऋषिराज मीणा मंडावर गांव का रहने वाला था। बताया जा रहा है कि मृतक ऋषिराज मीणा यहां किसी दुकान पर काम करता था और किराए पर कमरा लेकर पास में ही रहता था। बीती रात को वह अपने दोस्तों के साथ पार्टी कर रहा था। इस दौरान वह पास में बने कुएं के जाल पर

■ कानोता थाना इलाके के विजयपुरा गांव का मामला

■ किराये पर कमरा लेकर रहता था युवक

जाकर खड़ा हो गया। जाल टूटने से ऋषिराज मीणा कुएं में गिर गया और उसकी मौत हो गई। कुएं में शव मिलने की सूचना पर मौके पर ग्रामीणों की भीड़ लग गई। सूचना पर पुलिस मौके पर पहुंची तथा टीम को मौके पर बुलाया। टीम ने शव को नमूने एक्रिजत किए। पुलिस ने शव को कुएं से बाहर निकलवाकर मोर्चरी में रखवाया। पुलिस ने शव का पोस्टमार्टम करवाकर परिजनों को सौंप दिया है। फिलहाल पुलिस मामले की जांच कर रही है।

# लूट का आरोपी गिरफ्तार

उदयपुर, (कास)। इवनिंग वाक के लिए निकले व्यापारी को चाकू दिखा घड़ी व मोबाईल लूटने वाले को पुलिस ने गिरफ्तार किया। प्रकरण के अनुसार 22 फरवरी को पीडित अवि डेम्बला पुत्र राकेश डेम्बला निवासी शिवपाक कॉलोनी भुपालपुर ने सूरजपोल पुलिस थाने में रिपोर्ट दी कि सवेरे में गुलाब बाग टहलने के लिए गया था। कमलतलाई के अंतिम छोर पर एक लडका पता पछुने आया। इस दौरान पता बताते समय मोबाईल पर बात कर रहा था। इस पर उसे चाकू निकाल भेरे पेट पर लगा जैसे निकालने को कहा। इंकार करने पर फोन व स्मार्ट वॉच लूट कर समोर बाग की तरफ भाग गया। इस मामले में प्रकरण दर्ज होने पर गठित दल ने गौतम पुत्र कुंदन निवासी रावजी का हाटा निवासी को गिरफ्तार कर इसके कब्जे से लूटा गया मोबाईल व घड़ी बरामद की। आरोपी लूटपाट का आदतन अपराधी है।

# अधिवक्ता जुगराज हत्याकांड: वकीलों का प्रदर्शन जारी

छह दिन से शव मोर्चरी में रखा हुआ है

जोधपुर, (कास)। अधिवक्ता जुगराज चौहान हत्याकांड में आरोपियों को गिरफ्तारी हो चुकी है। मगर मुआवजा, नौकरी, अधिवक्ता प्रोटेक्श बिल की मांग को लेकर अधिवक्ताओं को धरना प्रदर्शन आज भी जारी रहा। लायर्स एसोसियेशन ने कल खुद को हड़ताल से अलग किया था। मगर आज फिर से शामिल हो गईं। हाईकोर्ट नया एवं पुराना परिसर पर वकीलों की तरफ से प्रदर्शन किया गया। वहीं महात्मा गांधी अस्पताल के बाहर भी प्रदर्शन एवं धरना जारी है। वहीं छह दिन से शव मोर्चरी में रखा हुआ है।

■ मुआवजा, नौकरी, अधिवक्ता प्रोटेक्श बिल की मांग को लेकर अधिवक्ताओं को धरना प्रदर्शन जारी

दोनों एसोसिएशन के अध्यक्ष का कहना है कि परिजनों को सुरक्षा, एक

करोड़ की सहायता व आश्रितों को सरकारी नौकरी की मांग है। अधिवक्ता मुख्यमंत्री से भी मिले थे। मुख्यमंत्री ने सकारात्मक आश्वासन देने के बाद जूड़ जिला प्रशासन की ओर से किसी भी प्रकार की सहायता राशि व पुलिस प्रोटेक्शन के आदेश नहीं दिए गए। और ना ही मांगें मानी हैं। सोमवार से अभी तक न्यायिक कार्यों का बहिष्कार जारी है। फिलहाल हड़ताल नहीं टूटी है। दोनों एसोसियेशनों की तरफ से न्यायिक कार्यों का बहिष्कार जारी है। जयपुर में भी वकीलों का आंदोलन शुरू हो गया है।

# 36 घंटे में खुला वृद्ध महिला की हत्या का राज, आरोपी गिरफ्तार

आरोपी ने अपना कर्ज चुकाने एवं मौज-मस्ती करने के लिए हत्या की थी

भीलवाड़ा, (निस)। जिले के फुलियाकला थाना क्षेत्र की डोहरिया पंचायत के सरदारपुरा गांव में बीते 36 घंटे पूर्व हुई एक वृद्ध महिला के साथ लूट कर हत्या करने के मामले का राजफाश करते हुए पुलिस ने एक आरोपी को गिरफ्तार किया है। वहीं हत्या करने के लिए काम लिया गया चाकू एवं लूटे गए चांदी के कड़े भी बरामद करने के प्रयास किए जा रहे हैं।

■ हत्या करने के लिए काम लिया चाकू एवं लूटे गए चांदी के कड़े भी बरामद करने के प्रयास जारी

शाहपुर सीओ महावीर शर्मा एवं फुलियाकला थानाधिकारी दलपतसिंह ने बताया कि 20 फरवरी की रात में सरदारपुरा गांव की सत्तर वर्षीय महिला नंदू की रोजाना की तरह सुबह खेत पर गई लेकिन शाम को घर नहीं लौटने पर परिवजनों एवं ठामाणों ने तलाश शुरू की। परिजनों की तलाश में 21 फरवरी को सुबह वृद्धा का खून से लथपथ शव एक पक्की नहर के अंदर मिलने पर फुलियाकला पुलिस को सूचना दी गई। सूचना पर फुलियाकला पुलिस मौके पर पहुंची। मामला हत्या का होने के चलते भीलवाड़ा एवं अजमेर से एफएसएल, डॉग स्व्वायड एमओबी सहित साईबर



फुलिया कला पुलिस ने वृद्धा की हत्या के मामले में आरोपी को गिरफ्तार किया।

टीमें मौके पर बुलाई गईं। टीमों ने वारदात का खुलासा करने के लिए साक्ष्य जुटाए। वहीं जिला पुलिस अधीक्षक भीलवाड़ा आदर्श सिद्ध, अतिरिक्त पुलिस अधीक्षक शाहपुरा चंचल मिश्रा, शाहपुरा सीओ महावीर शर्मा ने भी मौके पर पहुंच मामले का राजफाश करने के लिए आवश्यक निर्देश दिये। पुलिस ने कार्यवाही करते हुए महिला के साथ लूट की वारदात को अंजाम देने वाले आरोपी सरदारपुरा निवासी शक्ति सिंह राजत पुत्र भगवत

सिंह को गिरफ्तार कर लिया है। सीओ शर्मा ने बताया कि वृद्ध महिला नंदू देवी जब खेत से वापस घर आ रही थी तो रास्ते में लूट की नीयत से आरोपी शक्ति सिंह ने वृद्धा का गला चाकू से काटकर उसकी हत्या कर दी थी एवं शव को पास ही गड्ढे में डाल दिया। वृद्धा के देर शाम तक घर नहीं पहुंचने से परिजन एवं ग्रामीण तलाश में निकलने से आरोपी ने महिला के शव को कंधे पर रखकर पास ही नाहरसगार बांध की नहर को

खुपा दिया तथा मृतका के हाथों में पहने हुए चांदी के कड़े निकाल लिए एवं पैरों में पहने हुए कड़ुलियां खोलने का प्रयास किया लेकिन उसमें सफल नहीं हो सका। आरोपी ने अपने उपर हुए कर्ज चुकाने एवं मौज मस्ती करने के लिए रुपयों की आवश्यकता होने के कारण वृद्ध महिला को अपना निशाना बनाया। और उसके हाथों में पहने चांदी के कड़े लूट लिए और महिला की हत्या कर दी।

# लूट के मामले में दो गिरफ्तार

उदयपुर, (कास)। हैण्ड्रीकाप्ट व्यवसायी को पिस्टल दिखा नकदी लूट के मामले में हिस्ट्रीशिर सहित दो आरोपियों को गिरफ्तार कर इनके कब्जे से पिस्टल मय कारतूस जप्त किया। पीडित पठान मो. साहिल पुत्र पठान मुनावर खां निवासी अहमद हुसैन कॉलोनी अम्बामाता ने पुलिस थाने में प्रकरण दर्ज करवाया कि 17 फरवरी रात में मैं अपनी हैण्ड्रीकाप्ट की दुकान से स्कूटी पर चेतक की तरफ जा रहा था जहां बीच रास्ते में हिस्ट्रीशिर मो. इस्माईल उर्फ डाढ़ा मेवाती तथा इरफान पठान मुझे पिस्टल दिखा कर मेरी जेब से 20 हजार नकदी निकाल ले गए।

# खरका गांव में बारात की निकासी पर पथराव, छह बाराती घायल

रूदावल, (निस)। उच्चैन थाना क्षेत्र के गांव खरका में देर रात्रि को बारात की निकासी के दौरान पथराव की घटना में 6 बाराती घायल हो गए।

घायल दो बारातियों के गंभीर हालात होने के कारण भरतपुर रैफर किया। घटना को लेकर हीरालाल जाटव की ओर से उच्चैन थाना पर नामजद लोगों के खिलाफ बारात पर पथराव करने एवं बारातियों के साथ मारपीट करने का मामला दर्ज कराया गया है। उच्चैन थाना प्रभारी पंजाब सिंह ने

■ घायल दो बारातियों को भरतपुर रैफर किया गया

बताया कि हीरालाल जाटव की ओर से मामला दर्ज कराया है कि बुधवार रात करीब 10.30 बजे बहादुर की बेटी की शादी की बारात की निकासी चल रही थी। बारात गांव में रघुनाथ, बनी के घर के सामने से निकल रही थी। इस दौरान रघुनाथ, सीताराम, प्रेमसिंह, धर्मसिंह, बोरेंद्र, करनसिंह, रामेन्द्र, गुलाबसिंह,

पुष्पेन्द्र, धृजीराम, विक्रम, उदयभान, अजीत, जसमत, रमेश, ब्रजमोहन ने बारात पर पथराव कर दिया। रिपोर्ट में बारातियों एवं दूल्हे को पीटने, बारात में शामिल महिलाओं से जेवरत लूटने का भी आरोप लगाया है। पीडित ने बताया कि इस घटना में 6 बारातियों को कोटें आई हैं। दो बारातियों को गंभीर हालात होने के कारण भरतपुर रैफर किया गया है। पुलिस ने घटना को लेकर गजेन्द्र, भानु, पुष्पेन्द्र, अजीत को शांतिमार्ग के आरोप में गिरफ्तार किया गया है।

# टेक्सटाइल इंडस्ट्री को आगे बढ़ाने के लिए आत्मनिर्भरता और कौशल पर अधिक बल देना होगा : गोयल

केंद्रीय वाणिज्य एवं उद्योग मंत्री पीयूष गोयल ने भीलवाड़ा में कार्यक्रमों में शिरकत की

चित्तौड़गढ़/भीलवाड़ा, (निस)। केंद्रीय वाणिज्य एवं उद्योग मंत्री पीयूष गोयल ने गुरुवार को लघु उद्योग भारती, भीलवाड़ा द्वारा उद्यमी सम्मेलन शिरकत की। इस अवसर पर भीलवाड़ा सांसद सुभाष बहेडिया, सांसद सीपी जोशी, सांसद कनकमल कटारा ने भी संबोधित किया। कार्यक्रम में विधायक विठ्ठल शंकर अवस्थी, विधायक गोपाल लाल शर्मा, विधायक जम्बर सिंह सांखला व अन्य अधिकारी एवं कर्मचारीगण मौजूद रहे। इस अवसर पर मेवाड़ चेंबर ऑफ कॉमर्स व इंडस्ट्री के सदस्यगण भी मौजूद रहे।

इस अवसर पर गोयल ने भारतीय अर्थव्यवस्था एवं निर्यात में एमएसएमई एवं टेक्सटाइल सेक्टर के लिए नवीन अवसर पर आयोजित कार्यक्रम में कहा कि टेक्सटाइल इंडस्ट्री को आगे बढ़ाने के लिए आत्मनिर्भरता और कौशल पर अधिक बल देना होगा। वस्त्र उद्योग को बढ़ावा देने के लिए भी प्रधानमंत्री सहयोग कर रहे हैं। गोयल ने कहा प्रधानमंत्री ने देश को समृद्ध करने और देश को अग्रणी ले जाने में महत्वपूर्ण योगदान दिया। गोयल ने कहा कि देश को आत्मनिर्भर बनाना है और आत्मनिर्भर शक्ति के रूप में महत्वपूर्ण



केंद्रीय वाणिज्य एवं उद्योग मंत्री पीयूष गोयल का भीलवाड़ा पहुंचने पर स्वागत किया।

पहचान बनानी है। वस्त्र उद्योग को भी आर्टी क्षेत्र की तरह आगे लाने के लिए प्रभावी कदम बढ़ाने होंगे। आज पूरा देश और दुनिया भारत की तेजी से बढ़ती प्रगति की ओर देख रही है।

उन्होंने कहा कि इंडस्ट्रीज को कौशल के लिए समर्थ के माध्यम से प्रशिक्षण दिलाने पर जोर दें और सभी प्रशिक्षण के लिए रजिस्ट्रेशन करवाएं इससे फैक्ट्रियों में कौशल के माध्यम

से क्षेत्र को बढ़ावा मिलेगा। भीलवाड़ा में वस्त्र उद्योग की संभावनाएं हैं इससे उद्योग को 40 बिलियन से 100 बिलियन निर्यात को यहां से आगे ले जाया जा सकता है। सभी मिलकर उद्योग

केंद्रीय मंत्री पीयूष गोयल ने वर्तमान परिदृश्य के मध्य नजर मेवाड़ चेंबर ऑफ कॉमर्स व इंडस्ट्री द्वारा आयोजित सेमिनार में कहा कि विश्व में कई प्रतिष्ठित वस्त्र कारोबार में मेड फाइबर पर आधारित है और इससे अंतर्गत भारत से भी निर्यात होना चाहिए इसमें अपार संभावनाएं हैं। युवा फैशन से जुड़ी महत्वपूर्ण कार्यों के लिए इस क्षेत्र में अपार संभावनाएं हैं। केंद्र, राज्य व उद्योग सभी मिलकर कार्य करें तो कार्य के क्षेत्र में तेज गति से विकास होगा।